

शासकीय कला, वाणिज्य, विज्ञान, विधी व
शिक्षणशास्त्र महाविद्यालये, विज्ञान संस्था व
तत्सम शैक्षणिक संस्थांमधील शिक्षकीय
संवर्गातील अधिका-यांचे सेवानिवृत्तीचे वय
६० वर्षेहून ५८ वर्षे करणेबाबत.

महाराष्ट्र शासन

उच्च व तंत्र शिक्षण विभाग,

शासन निर्णय क्रमांक एससीपी १००१/(१९५/०१)/मशि-२,

मंत्रालय विस्तार भवन, मुंबई ४०० ०३२,

दिनांक : ९ एप्रिल, २००२.

वाचा : (१) शासन निर्णय, शिक्षण व सेवायोजन विभाग क्र. एससीटी-१०८९/६८५८८/
(४६७२)/प्रशा-२, दिनांक २० डिसेंबर, १९९०.

पार्श्वभूमी : राज्यातील अकृषी विद्यापीठे व त्यांच्याशी संलग्न असलेल्या अशासकीय महाविद्यालयातील शिक्षक संवर्गातील कर्मचा-यांचे नियत वयोमानानुसार सेवानिवृत्तीचे वय विद्यापीठ अनुदान आयोगाच्या शिफारशीनुसार सन १९७३ पासून ६० वर्षे निश्चित करण्यात आले होते. मात्र, शासकीय महाविद्यालयातील शिक्षक संवर्गातील कर्मचा-यांना बी.सी.एस.आर. (Bombay Civil Services Rules) सेवा नियम लागू असल्यामुळे त्यावेळी त्यांचे नियत वयोमानानुसार सेवानिवृत्तीचे वय ५८ वर्षेच ठेवण्यात आले होते. शासकीय महाविद्यालयातील शिक्षक संवर्गातील कर्मचा-यांचे सेवानिवृत्तीचे वय अकृषी विद्यापीठे व त्यांच्याशी संलग्न असलेल्या अशासकीय महाविद्यालयातील शिक्षक संवर्गातील कर्मचा-यांप्रमाणे ६० वर्षे असावे, या विषयी महाराष्ट्र शिक्षण सेवा वर्ग-२, संघटनेने मा. मुंबई उच्च न्यायालयाच्या नागपूर खंडपीठकडे याचिका क्रमांक ७८८/८० दाखल केली होती. सदर याचिकेमध्ये मा. उच्च न्यायालयाने दिनांक २४.७.१९८९ रोजी दिलेल्या निर्णयानुसार शासकीय महाविद्यालयातील शिक्षक संवर्गातील कर्मचा-यांचे नियत वयोमानानुसार सेवानिवृत्तीचे वय ६० वर्षे ठेवण्याबाबत आदेश दिले होते. त्यानुसार शासन निर्णय, शिक्षण व सेवायोजन विभाग, क्रमांक एससीटी १०८९/६८५८८/४६७२/प्रशा-२, दिनांक २० डिसेंबर, १९९० अन्वये आदेश निर्गमित करण्यात आले होते. मा. उच्च न्यायालयाच्या निर्णयाविरुद्ध शासनाने मा. सर्वोच्च न्यायालयात सिव्हिल अपिल दाखल केले होते. मा. सर्वोच्च न्यायालयात दाखल केलेल्या सिव्हिल अपिल क्रमांक १०९९४/१९९६ मधील निर्णयाच्या अधिन राहून शासकीय महाविद्यालयातील शिक्षक संवर्गातील कर्मचा-यांचे नियत वयोमानानुसार सेवानिवृत्तीचे वय ६० वर्षे करण्यात आले. सिव्हिल अपिल क्रमांक १०९९४/१९९६ मध्ये मा. सर्वोच्च न्यायालयाने दिनांक २९ ऑगस्ट, २००१ रोजी निर्णय दिला आहे. मा. सर्वोच्च न्यायालयाने शासनाने दाखल केलेले अपिल ग्राह्य धरून मा. उच्च न्यायालयाच्या नागपूर खंडपीठाने दिनांक २४.७.१९८९ रोजी दिलेले आदेश रद्दबातल ठरविले आहेत. त्यामुळे शासकीय महाविद्यालयातील शिक्षक संवर्गातील कर्मचा-यांचे नियत वयोमानानुसार सेवानिवृत्तीचे वय

(कृपया मागे घ्या.)

शासन निर्णय : वरील पार्श्वभूमी विचारात घेता, शासन निर्णय, शिक्षण व सेवायोजन विभाग, क्रमांक एससीटी-१०८९/६८५८८/४६७२/प्रशा-२, दिनांक २० डिसेंबर, १९९० अधिक्रमित करून शासकीय कला, वाणिज्य, विज्ञान, विधी व शिक्षणशास्त्र महाविद्यालये, विज्ञान संस्था, भारतीय प्रशासकीय सेवा पूर्व परिक्षा प्रशिक्षण केंद्रे आणि सिडनहॅम व्यवस्थापकीय व उद्योजकीय प्रशिक्षण व संशोधन संस्था, मुंबई मधील शिक्षक संवर्गातील कर्मचा-यांचे महाराष्ट्र नागरी सेवा (निवृत्ती वेतन) नियम, १९८२ मधील नियम क्रमांक १०(१) अनुसार संबंधित सर्व अधिकार-यांचे नियत वयोमानानुसार सेवा निवृत्तीचे वय ५८ वर्षे अबाधित ठेवण्यात येत आहे.

महाराष्ट्राचे राज्यपाल यांच्या आदेशानुसार व नांवाने,